

DAGSINS MEINING

Nú nærkast

Í komandi mánað byrjar ein røð av boringum á Atlantsmótinum. Hetta kann vera byrjanin til eina nýggja tíð í hesum stóra økinum, sum Føroyar eru partur av.

"Stille før stormen" kundi man kallað útviklingin, nú tað í fleiri ár hevur verið rættiliga avmarkað borivirksemi á Atlantsmótinum. Men tað hevur tikið sína tíð at gera neyðugu fyrireikingarnar til komandi boringar í føroyskum og bretskum øki. Og vónandi fara hesar neyvu fyrireikingar at fáa okkum aftur á beint og raka við kolvetni í undirgrundini.

Fyrsti brunnurin, Benbecula, sum serstakur áhugi er fyri, verður boraður í apríl. Tað er væl sunnan fyri føroyska markið, har tað er gjørt eitt stórt gassfund nokur ár herfyri. Visir tað seg at enn meira gass er í hesum økinum enn tann fyrsta boringin visti, so er ætlanin at fara undir eina útbygging av hesum økinum. Tað er hetta, sum komandi brunnurin, skal gera greitt. Og er tað so, at her er meira gass enn higartil hildið, so verður ein gassleiðing lögð hagani og til Skotlands umvegis longu kendu olju- og gassleiðirnar við okkara mark. Ein slík útbygging kann tí fáa týðning fyri komandi kolvetnistilgongd í okkara nærumhvørvi eisini.

Eftir hetta verður boripallurin Transocean Rather fluttur longur norður. Her skal hann bora ikki færri enn trýggjar metingar- og avmarkingarbrunnar (appraisal) rúndan um longu kenda Rosebank/Lochnagar fundið. Hesir brunnar verða allir boraðir skamt frá føroyska markinum. Úrslitið av teimum hevur tí eisini stóran týðning fyri okkum og eini framtíðar tilgongd á okkara landgrunni. Vónirnar eru sera stórar skilt.

Sum rosinar í pylsuendanum verður loksins boraður ein brunnur inni á føroyska landgrunnum í juli mánað, á tí sokallaða Brugduprospektinum. Hetta er sjálvandi tann mest áhugaverdi brunnurin fyri okkum, tó at vit ikki á nakran hátt eiga at undirmeta týðningin av hinum fyra brunnunum. Sum skilst verður nú seinasta hond lögð á fyrireikingarnar til komandi Brugduboringina. Á hovuðsætlinum hjá Statoil í Havn er stórt virksemi í lötuni, nú tilboðini skulu út og nú endaliga umsóknin skal latast myndugleikunum. Her er nógv, sum skal fást uppá pláss, soleiðis at tíðarættin heldur til at seta borin í undirgrundina fyri ólavskvu.

Vit kunnu so bara staðfesta, at tað hesar komandi mánaðirnar fer at verða eitt sera spennandi og hektiskt borivirksemi á okkara leiðum, eitt virksemi, sum – um tað vil væl til – kann koma at fáa alstóran týðning fyri føroyskan búskap og føroyska samfelagið sum heild. 2006 kann tí koma at standa sum árið, ið av álvara broytti fyritreytirnar fyri menning av okkara samfelag. Hinvegin mugu vit eisini vera fyrireikað til, at tað kann ganga báðar vegir. Men tað at altdóða oljufeløg vilja brúka milliardir av krónum til tess at finna kolvetni um okkara leiðir er undir øllum umstøðum eitt ljóspunkt, sum vit her búleikast eiga at fegnast um. Tað í sær sjálvum bendir á, at her eru møguleikar.

Sosialurin

So skulu vit eisini hava, siga politikarar í Havnini

JÓGVAN VÍD
KELDU

Legtingsmaður



Hetta er ikki nýtt fyrirbrigdi, men tað er økt í stórum seinastu tíoðina, og kann forkoma eini menning úti um landið og soleiðis føroyska samfelagnum

Føroyska samfelagið er lítið, kensluborið og sera viðbrekið við óstøðugum tilgongdum av rávør.

Høvuðsstaðurin – sum fyri tað mesta verður figgjaður úr danska ríkiskassanum, føroyska landskassanum og fyrirkomandi, sum vaksnar eru uppsaman við hesum búskapi – tosar sítt mál, meðan økini har rávoran verður viðgjørð og verður útlutt, so føroyska samfelagið hevur kunnað ment seg, tosa annað mál, ella hava annað innihald í samrøðuevnum.

Ofta kann tykjast torført hjá hesum pørtum at skilja hvønn annan, hóast landið er so lítið og átti at verið lætt at farið um.

Nærberg – Dimma-lætting og SVF

Eg fari tí at nevna nokur dømi um, hvussu ávirkanin kann vera í og so avgerandi frá lands- og kommunupolitikarum í høvuðsstaðnum, sum ofta verða vardir og mentir av høvuðsstaðarfjølmiðlunum.

Fara vit eitt sindur aftur, eini tvey ár, søu vit Dimma-lætting í forsiðva-greinum leggja úti eftir svartkjaftraoyndum hjá "Nærbergi", meðan hesir bardust fyri at fáa veiðuna burðardyggja bæði figgjarliga og at framleiða hana til mannaføði, sum jú norðurlond øll leggja so stóran dent á.

Hetta vardi so í eina tíð, innitil Sjónvarp Føroya – føroyski landskassa-goldni public service stovnurin – tók um endan og greiddi øllum Føroya fólk frá, at nú kom Kjell Inge Rokke úr Noregi til Klaksvíkar at "slökkja og læsa", og so var hetta "fornjilsli" av.

Her kom onnur menning við "Atlantic Navigator". Hvussu leingi hon varðar, vita vit ikki, men vóna, at hon heldur á, tí er talan um at vera burðardyggur, so átti henda veiða at verið stuðlað, bæði av teirri orsök, at skipið kann hava

verið nýtt sum "skúlaskip" og úflutningstølini við meiri framleiddari vøru til mannaføði eru týðiliga økt.

Røktarheim og tunnil

Onnur dømi, sum eg í fyrstu syftu fari at nevna, er hetta, sum havnar-politikarar nú hava fingið sær fyrri, at "so skulu vit eisini hava".

Bert tvey dømi!

Ein Suðuroyarætlan varð gjørd, lat hana so verða hvat hon er. Beinavegin tað kom fram, at Suðuroyggin skuldi hava eina serksipan í samband við figging av røktarheimi, kom Beata L. Samuelsen og segði, at "skulu suðringar hava, so skulu vit eisini".

Síðani skuldu leirvikingar hava ein tunnil. Her kom borgarstjórin í Havnini á pallin: "So skulu vit eisini hava ein tunnil".

Alvaratos! Havnin, sum vit øll eru góð við, og sum vit eru errin av, og figgja, meta tit hetta er hóskeiligt, at einki skal kunna gerast úti um landið, uttan at havnar-politikarar siga, at "so skulu vit eisini".

Hetta kemur ikki fyrri, tá eitt og annað verður framt í Havnini, at økini uttanfyri

siga, at "so skulu vit eisini". – Hvat er hetta fyrri nakað!

Hesin óskikkur er kanska ikki nakað nýtt, men hann er álvarsliga øktur.

Hetta minnir meg um eina litla søgu, har tveir kvinnur tosaðu um, at tær "hovdu sovorið vaml!". Ein lítill fittur fyra ára gamal drongur gekk har á gólvinum, hann hyggur upp á tær í tí hann sigur "eg vil eisini hava vaml!"

Fáið annan hugburð

Eg fari tí at heita á bæði lands- og kommunupolitikarar í fræga hovuðs-staði okkara, hugsjó breiðari, djúpri og hægri enn bara um tykkara egna avmarkaða umhvørvi, og latið økini uttanfyri eisini fáa nakað, tey eiga, fyrri at kunna menna bæði vinnu, mentan, sosial víðurskipti og heilsu.

Hevði ætlað mær at nomið nakað við áhugaverdu greinina, sum John Eli Olsen herfyri hevði í sosialinum um handverkaravíðurskipti, men tað verður at bíða.

Men einaferð enn til kommunu- og landspolitikarar í høvuðsstaðnum, haldi uppat - fyrri at forkoma tí, sum kann menna økini úti um landið og harvið øllum samfelagnum - at siga, at "so skulu vit eisini hava!"

Húsastuldur

ANNFINN

HANSEN

Bagsværd



Fútarætturin/Sýsluskvistovan í Runavík framt ólógliga úttøku í sethúsaog, við eftirfylgjandi tvingsilslova.

Staðfest í dómi tann 29. nov. 2004

Meldað til Lögregluna í Rúnnavík

Meldið til lögregluna varð síðani beint til Mogens

Nepper- Christensen fyrv. Fúta. Nepper kveistrar dómin til viks, og sigur, at her er alt í finasta lagi, og einki revsivist er farið fram, og at einki er at koma eftir.

Henrik Møller hevur í dómi tann 29. nov. 2004 staðfest, at úttøkan varð ólóglig, og sostatt eisini eftirfylgjandi tvingsilslova.

Lógarbrotið hjá Fútarættinum/Sýsluskvistovuni, varð fyrstu ferð avdúkað við dómi tann 29. november 2004.

Mogens Nepper- Christensen er sostatt ikki samdur við staðfestingina hjá Henrik Møller Dómara.

Hvat vigar so meira, dómurin hjá Henrik Møller, ella persónliga metingin hjá Mogens Nepper- Christensen?

Justitsministeriets Civil- og Politiafdelingen sak nr. 2005-2001-0080

Løgsmálaráðið/Justitsministeriets Civil- og Politiafdelingen skal nú taka støðu til, um Fútarætturin

(Dansk Statut) er endurgjaldsskyldugur.

Avgerðin hjá Løgsmálaráðnum kemur at hava ávirkan á rættartrygdina.

Undurtaði er sannfurdur um, at Justitsministeriets Civil- og Politiafdeling vil geva málinum eina sakliga víðgerð við óheftum eygum. Tað sum higartil er farið fram í hesum málið hevur verið til stóran skaða fyri rættartrygdina í Føroyum.

Sosialurin

Sosialurin

Stovnaður: 1927

Ábyrgdarblaðstjóri: Jan Müller

jan@sosialurin.fo

Bláðstjóri: Eirikur Lindenskov

eirikur@sosialurin.fo

Redaktionssekretetur:

Inna Tórroos inna@sosialurin.fo

Figgjarleiðari: Tóki Højgaard

toki@sosialurin.fo

Marknaðardeild: lysing@sosialurin.fo

Jonhard Hammer jonhard@sosialurin.fo

Durita Simonsen durita@sosialurin.fo

Finnbjorg Nattestad finnbjorg@sosialurin.fo

Gudny Langaard gudny@sosialurin.fo

Bláðfólk:

Áki Bertholdsen aki@sosialurin.fo

Vilmund Jacobsen vilmund@sosialurin.fo

Snorri Brend snorri@sosialurin.fo

Magnus Gunnarsson maggi@sosialurin.fo

Terji Nielsen terji@sosialurin.fo

Anna V. Ellingsgaard anna@sosialurin.fo

Eydna Skaale eydna@sosialurin.fo

Rigmor Dam rigmor@sosialurin.fo

Liv Højsted Horsdal horsdal@sosialurin.fo

Fíróttur:

Jakup Mørk jakup@sosialurin.fo

Terji Nielsen terji@sosialurin.fo

Myndamenn:

Álvur Haraldsen alvur@sosialurin.fo

Jens Kristian Vang jens@sosialurin.fo

Sosialurin í Norðoyggjum:

Nólsøyar Pálsgeta 1, 700 Klaksvík

tel. 458686 fax 458687

e-post: klaksvik@sosialurin.fo

Sosialurin í Suðuroy:

tel. 375364 fax 375464

tel. 228814

e-post: aki@sosialurin.fo

e-post: dagfimn@sosialurin.fo

!!! Haldarar

sum ikki hava fingið blaðið, kunnu ringja til 341818 og boða frá, leyggardag tó frá kl. 11.00-13.00

Uppseting/prent:

Uppseting: Føroyaprent

Prent: Prentmiðstöðin

Útgevandi:

Spf Sosialurin

Avgreiðsla:

Mán.-frí. 8-16

Tórsgøta 1, 100 Tórshavn

Tel. 341800, Fax 341801

Postadressa:

Postboks 76, 110 Tórshavn

E-mail:

post@sosialurin.fo

lysing@sosialurin.fo

lysingartorg@sosialurin.fo

varp@sosialurin.fo

Blaðið verður prentað
mánadag-friggjadag klokkan 14⁰⁰

Lýsingar

Freistir:	Tekstlýsingar	Størrí lýtlingar	Lýsingartorgið	Heilsanir
Mánadagsblaðið	Mán. kl. 10	Frí. kl. 15	Frí. kl. 12	Frí. kl. 12
Týsdagsblaðið	Týs. kl. 10	Mán. kl. 15	Mán. kl. 12	Mán. kl. 12
Mikudagsblaðið	Mik. kl. 10	Týs. kl. 15	Týs. kl. 12	Týs. kl. 12
Hósadagsblaðið	Hós. kl. 10	Mik. kl. 15	Mik. kl. 12	Mik. kl. 12
Fríggjadagsblaðið	Frí. kl. 10	Hós. kl. 15	Hós. kl. 12	Hós. kl. 12